


खबर संक्षेप



दिवंगत शिक्षिका के परिजन को दी गई अनुग्रह राशि

धमतरी। 6 नवम्बर शुक्रवार को छग टीचर्स एसोसिएशन जिला इकाई धमतरी के जिलाध्यक्ष डा. भूषणलाल चंद्राकर के मार्गदर्शन एवं ब्लॉक अध्यक्ष गेवाराम नेताम की विशेष उपस्थिति में शास. उच्च. माध्यमिक शाला डबरापारा धमतरी में पदस्थ स्व. शिक्षिका श्रीमती रिहाना शेख की आकस्मिक मृत्यु उपरांत छग टीचर्स एसोसिएशन ब्लॉक धमतरी के प्रतिनिधि मंडल के समक्ष विकासखंड शिक्षा अधिकारी कार्यालय के सहायक का विखं शिक्षा अधिकारी संजीव कश्यप, शिक्षक एलबी स्थापना शाखा प्रभारी हेमेश्वर यादव एवं वरिष्ठ लिपिक रामटेके द्वारा अग्रसिया अनुग्रह राशि उक्त शिक्षिका के पति बहाउद्दीन शेख को उनके परिजनों के समक्ष प्रदाय की गई। ज्ञात हो कि शा.उच्चत. मा.शा. डबरापारा धमतरी में पदस्थ शिक्षक एलबी श्रीमती रिहाना शेख का निधन विगत 29 अक्टूबर को हुआ था। छग टीचर्स एसोसिएशन की संजगता एवं विखं शिक्षा कार्यालय की तत्परता से आज संगठन के जिलाध्यक्ष डा. भूषणलाल चंद्राकर, ब्लॉक अध्यक्ष गेवाराम नेताम एवं ब्लॉक सचिव ज्ञानेश्वर सिन्हा की उपस्थिति में विकासखंड शिक्षा अधिकारी कार्यालय के प्रतिनिधियों द्वारा अनुग्रह राशि प्रदान कर मृत्यु उपदान, पेंशन, समूह बीमा, सीपीएस राशि भुगतान अवकाश नकदीकरण तथा अनुकेपा नियुक्ति प्रावधान जैसे महत्वपूर्ण एवं आवश्यक जानकारी संघ पदाधिकारियों एवं कार्यालय के अधिकारी कर्मचारियों द्वारा परिजनों को दी गई। इस अवसर पर ब्लॉक प्रचार मंत्री धर्मेन्द्र साहू एवं संबंधित परिवार जन उपस्थित थे। यह जानकारी छ.ग.टीचर्स एसोसिएशन के ब्लॉक अध्यक्ष गेवाराम नेताम तथा ब्लॉक सचिव ज्ञानेश्वर सिन्हा ने दी है।

कोरोना विरोधी अभियान में हल्के फुल्के लक्षण वाले 900 मरीज मिले



धमतरी। कोरोना संक्रमण की रोहथाम के लिए जिले में 31 दिसंबर तक स्वास्थ्य सुरक्षा अभियान चलाया जा रहा है। इस अभियान के तहत कोरोना के लक्षण वाले मरीजों के साथ अन्य बीमारियों से प्रतिनिधि मरीजों की पहचान की जा रही है। पिछले दो दिन में इस अभियान के तहत करीब 900 मरीज सामने आ चुके हैं। इन मरीजों को स्वास्थ्य विभाग द्वारा सलाह दी जा रही है। मुख्य चिकित्साधिकारी डॉ डीके तुर ने बताया कि हल्के-फुल्के लक्षण वाले मरीजों के साथ बीपी, शुगर, सिकलीन सहित अन्य बीमारी वाले मरीजों की पहचान की जा रही है। अब लोगों में जागरूकता आ रही है, वे स्वयं जांच के लिए सामने आ रहे हैं। दवाईयां लेने में झिझक नहीं रहे हैं।

दीपावली बाजार : आज मार्केट और उठने की उम्मीद

पुष्य नक्षत्र में पहले दिन का बाजार रहा नरम गरम

हरिभूमि न्यूज ►धमतरी

पुष्य नक्षत्र के शुभ मुहूर्त पर शनिवार को सराफा, इलेक्ट्रानिक, वाहन, कपड़ा दुकानों में अच्छी खरीदारी हुई। ज्ञातव्य है कि इस साल दीपावली पूर्व दो दिनी पुष्य नक्षत्र है। रविवार को भी पुष्य नक्षत्र का बाजार और उठने की उम्मीद जताई जा रही है। छत्तीसगढ़ वख्तालव के संचालक नरेन्द्र साहू ने बताया कि दीपावली के लिए विभिन्न वेगयटियों के कपड़े स्टॉक हैं। शनिवार को शुभ मुहूर्त पर कपड़ों की खूब लिलावली हुई। महिलाएं साड़ी से सलवार सूट तथा युवा जींस और टी शर्ट पसंद कर रहे हैं। उनका मानना है कि शहर के लोग



आनलाइन खरीदी कर रहे हैं। जिससे स्थानीय मार्केट में थोड़ा-बहुत प्रभाव पड़ेगा। सराफा व्यवसायी विनय पारख ने बताया कि सराफा में जमकर खरीदी हुई, यह तो नहीं

कह सकते लेकिन पुष्य नक्षत्र पर बाजार ठीक-ठाक रहा। महिलाएं सोना खरीदने के लिए हार, अंगूठी, टॉप आदि को ज्यादा पसंद कर रही हैं, वहीं चांदी में पायल, करधन, बिछिया आदि की

मांग है। पटेल इलेक्ट्रानिक्स के संचालक निहीर पटेल कहते हैं कि पुष्य नक्षत्र में घरेलू सामानों की मांग रही। गीजर, पंखा, लाइट आदि की बिक्री हुई। उनका कहना है कि ग्राहकों ठीक थी लेकिन पूर्व दीपावली की तरह इस साल का बाजार नहीं रहा, हालांकि अभी रविवार बाकी है। शहर के सदर बाजार, बस्तर रोड, सिहावा रोड, रायपुर रोड सहित सभी क्षेत्रों में त्योहारी भीड़ की दस्तक पड़ चुकी है। बाजार की सुस्ती अब दूर होने लगी है।

वया कहते हैं व्यापारी

सदर बाजार स्थित कपड़ा दुकान के संचालक मुकेश आहुजा ने बताया कि समय की नजाकत



को देखते हुए सभी वर्ग की पसंद के अनुरूप सामानों का भरपूर स्टॉक मंगा चुके हैं। लोग भीड़ से बचने अभी से खरीददारी करना शुरू कर दिए हैं। ज्वेलरी दुकान के संचालक विजय सोनी ने बताया

कि लोगों को धनतेरस का इंतजार है। लोगों की जरूरत के हिसाब से लेटेस्ट ज्वेलरी का कलेक्शन उनकी दुकान में है। इलेक्ट्रानिक्स विक्रेता मोहित बजाज ने भी उत्साहजनक प्रतिक्रिया दी है।

अनीता ध्रुव ने कहा जब तक विस्थापन नहीं हटेगा तब तक संघर्ष होगा

रिजर्व फॉरेस्ट मामले में राजनीतिक द्वंद्व उभरा

हरिभूमि न्यूज ►धमतरी

सिहावा क्षेत्र में सीतानदी रिजर्व फॉरेस्ट के मामले पर दो महिला नेताओं में राजनैतिक द्वन्द्व छिड़ गया है। एक तरफ सिहावा की कांग्रेस विधायक डॉ. लक्ष्मी ध्रुव हैं तो दूसरी ओर भाजपा नेता जिला पंचायत सदस्य अनीता ध्रुव। जिप सदस्य का कहना था कि आदिवासियों का विस्थापन न किया जाए क्योंकि उस क्षेत्र में बाघ हैं ही नहीं। जबकि इस मुद्दे पर डॉ. लक्ष्मी ध्रुव ने कहा है कि आदिवासियों का विस्थापन नहीं होगा। इसके लिए किसी मांग या संघर्ष की जरूरत नहीं है।

अब फिर जिला पंचायत सदस्य अनीता ध्रुव ने विधायक के कथन पर संदेह जताते हुए कहा है कि विधायक द्वारा मुख्यमंत्री को लिखे 29 - 06 - 2020 के पत्र क्रमांक-क्यू दिखाते हुए कहा कि उनके द्वारा 10 बिन्दु में बुनियादी सुविधा की मांग नहीं की गई है।

विधायक द्वारा उदंती सीतानदी टायगर रिजर्व क्षेत्र के 34 गांव को विस्थापन के पश्चात मूलभूत सुविधा देने की मांग की गई है। जबकि हमने विस्थापन रोकने और मूलभूत सुविधा देने की मांग तथा जब बाघ ही नहीं तो विस्थापन क्यों, इसलिए उदंती



सीतानदी टायगर रिजर्व को निरस्त करने की मांग की है। जिला पंचायत सदस्य अनीता ध्रुव ने 28 अक्टूबर को बहीगांव में हुई बैठक में जाकर लोगों के साथ रूबरू होकर सारी समस्या सुनी फिर आगे कदम उठाया। उन्होंने कहा कि बैठक में क्षेत्रीय ग्रामीण प्रमुख मयाराम नागवंशी, ओम कुमार, जगेश्वर मरकाम, चमर सिंह, लव कुमार, हिममत सिंह, शोभाराम सहित काफी संख्या में ग्रामीण उपस्थित थे। उन सबकी बातों और भावनाओं का ख्याल रखकर विस्थापन रोकने की मांग की गई है। अनीता ध्रुव ने कहा कि उन्होंने सिर्फ

सलाम, भगवान सिंह नेताम, कोमल दास मानिकपुरी, सुबरन सिंह, फगनु राम, प्रभुलाल, विनीत नेताम, भादुराम, सुकलाल, अनील कुमार, जालम सिंह, बृजलाल, देवसिंह, अंजोर सिंह मरकाम, संतराम वट्टी, ओम कुमार, जगेश्वर मरकाम, चमर सिंह, लव कुमार, हिममत सिंह, शोभाराम सहित काफी संख्या में ग्रामीण उपस्थित थे। उन सबकी बातों और भावनाओं का ख्याल रखकर विस्थापन रोकने की मांग की गई है। अनीता ध्रुव ने कहा कि उन्होंने सिर्फ

विधायक द्वारा लिखे मुख्यमंत्री के पत्र के बारे में प्रकाश डाला है न कि किसी समिति के जिला अध्यक्ष के बारे में कोई टिप्पणी की है। वन समिति के जिला अध्यक्ष द्वारा विधायक को क्या पत्र लिखा गया है उन्हें मैं नहीं जानती। अनीता ध्रुव ने बयान के अंत में कहा कि उदंती सीतानदी टायगर रिजर्व के लगभग 40 हजार जनता की जन्मदारी का सवाल है। जब तक टायगर रिजर्व को निरस्त नहीं किया जाता और क्षेत्र के गांवों को मूलभूत सुविधा नहीं दी जाती तब तक मेरा संघर्ष जारी रहेगा।

अमीर हाशमी की फिल्म खंडहर की लंदन में होगी स्क्रीनिंग

हरिभूमि न्यूज ►धमतरी

फरवरी में लंदन में होने वाले इंटरनेशनल फ़िल्म फेस्टिवल में यंग फ़िल्ममेकर अमीर हाशमी की फ़िल्म खंडहर की स्क्रीनिंग होगी। यह फ़िल्म फेस्ट लंदन के मशहूर पाइनवुड स्टुडियो में होगी, जिसमें दुनिया के बड़े नामी गिरामी ब्रिटिश फिल्मों की

स्क्रीनिंग भी की जाती रही है। मूवी में मुख्य किरदार भी अमीर ने निभाया है। फ़िल्म आशीष राज सिंघानिया की नज़्मों से सजी है, जिसे रायपुर के उद्योगपति रविन्द्र सिंह ने को-प्रोड्यूस किया है। आयुष्मान सिंह की कहानी पर आधारित इस कहानी में आकाश



गिरी गोस्वामी, सचिन सोनी, दिवाली कलिहारी, राजकुमार सिन्हा ने भी अभिनय किया है। अमीर हाशमी ने हाल ही में अपनी प्रोडक्शन कंपनी मीर प्रोडक्शन्स के बैनर तले एक बड़ी बजट की फीचर फ़िल्म लिखने के लिए आशीष राज

सिंघानिया और देश के जाने माने सूफी सिंगर पद्मश्री डॉ. भारती बंधु को फ़िल्म के लिए साईन किया है। इस फ़िल्म को मुंबई फ़िल्म सिटी, दिल्ली, सऊदी अरब तथा अधिकतर पार्ट को छत्तीसगढ़ में शूट किया जाएगा, इस आगामी फ़िल्म को भी उद्योगपति रविन्द्र सिंह प्रोड्यूस कर रहे हैं।

हरिभूमि न्यूज ►धमतरी

वन विभाग में काम करने वाले मजदूरों ने मजदूरी भुगतान कराने की मांग कलेक्टर से की है। शनिवार को कलेक्टोरेट पहुंचे मजदूर धर्मेन्द्र कुमार, डोमन साहू, गुलशन, राधेश्याम साहू, अरूण कुमार, चंपेश्वर, अजय कपूर, अक्षय कुमार,

चंद्रहास ने कलेक्टर को दिये ज्ञापन में कहा है कि वन विभाग के मोहंदी परिक्षेत्र के अंतर्गत 50 मजदूरों ने मजदूरी की है। मजदूरी का काम किये 4 माह बीतने के बाद भी उन्हें मजदूरी भुगतान नहीं हुआ है।

परिक्षेत्र कार्यालय में पता करने पर अधिकारी उन्हें सिर्फ दिलासा देते हैं। मजदूरों ने कहा है कि दीपावली सर पर है, आर्थिक स्थिति बहाल है। उन्होंने दीपावली पूर्व मजदूरी भुगतान कराने की मांग की है।

महापौर, सभापति एवं पार्षदगण मिट्टी का दीया खरीदने पहुंचे



धमतरी : शनिवार को महापौर विजय देवांगन, सभापति अनुराग मसीह एवं पार्षदों ने कुम्हारपारा पहुंचकर कुम्हारों को प्रोत्साहित करने हेतु उनके द्वारा निर्मित मिट्टी के दीयों की खरीददारी की। उक्त अवसर पर एमआईसी सदस्य राजेश पांडेय, केंद्र कुमार पेंटरिया, अवेश हाशमी, कमलेश सोनकर, ज्योति वाल्मीकि, पार्षद दीपक सोनकर, सोमेश मेश्राम, सूरज गहरेवाल, योगेश शर्मा, तोमन कंवर उपस्थित थे।

नयापारा वार्ड में विकास कार्यों का भूमिपूजन



धमतरी। नयापारा वार्ड- में बजरंग चौक से शीतला मंदिर तक सीसी रोड निर्माण लागत राशि 6.75 लाख का भूमि पूजन महापौर विजय देवांगन, सभापति अनुराग मसीह एवं पार्षद गणों द्वारा किया गया। इस अवसर पर एमआईसी सदस्य राजेश ठाकुर, केंद्र कुमार पेंटरिया, चोवाराम वर्मा, अवेश हाशमी, कमलेश सोनकर, राजेश पांडे, पार्षद पूर्णिमा गजानंद रजक, सविता तोमन कंवर, लुकेश्वरी सुरेंद्र साहू, राही नारायण यादव, दीपक सोनकर, सूरज गहरेवाल, सोमेश मेश्राम, योगेश शर्मा, सहायक अभियंता एसआर सिन्हा, रवि सिन्हा, उप अभियंता कामता नागेंद्र, लोमस देवांगन वार्डवासी हेमनाथ पटवा, अरूण निर्मलकर, श्यामलाल कोसरिया, हनीफ, अशोक, घनश्याम पटवा, नारायण पटेल, शेख हनि, हेमनाथ पांडेय, देवार निर्मलकर, शादल खान, राधेश्याम यादव, रामकुमार निर्मलकर उपस्थित थे।

**चर्म रोग एवं एलर्जिक क्लीनिक**  
स्थायी इलाज  
विशेषताएं- पुराना दाद एवं खुजली, बेमची, मुहांसे (पिंपल्स), सफेद दाग, एलर्जी वाली खुजली)  
डॉ. राकेश साहू  
होम्योपैथिक विशेषज्ञ  
सुबह 10 से 2 एव शाम 6 से 9 बजे तक (मंगलवार बंद)  
डा.जयंत पवार हॉस्पिटल, बांके बिहारी मंदिर के पास, सदर बाजार, धमतरी  
मो. 86027-50020